



वर्ष १२, अङ्क १

(२०७५ पुस १७ गतेदेखि २०७५ चैत १७ गतेसम्म)

नेपाल मानव अधिकार वर्ष पुस्तकको
त्रैमासिक प्रकाशन

लुम्बिनी प्रदेशको मानव अधिकार अवस्था विश्लेषण

अनौपचारिक क्षेत्र सेवा केन्द्र (इन्सेक) लुम्बिनी प्रदेश कार्यालयले मानव अधिकारको अवस्थाका बारेमा जानकारी गराउने उद्देश्यले त्रैमासिकरूपमा स्थिती सूचक प्रकाशन गर्दै आएको छ । सन् २०२३ जनवरी देखि मार्चसम्म तीन महिनाको अवधिमा मानव अधिकार अवस्थाका बारेमा इन्सेक लुम्बिनी प्रदेश कार्यालयले आफ्ना जिल्ला प्रतिनिधिहरू मार्फत अभिलेख कार्य सम्पन्न गरेको छ ।

सन् २०२३ जनवरी देखि मार्चसम्म तीन महिनाको अवधिमा लुम्बिनी प्रदेशमा राज्यपक्षबाट दुई जना र अन्य पक्षबाट ४ सय २४ जना गरी ४ सय २६ जना मानव अधिकार उल्लंघन तथा ज्यादतीका घटनाबाट पीडित भए ।

यस अवधिमा अपहरणमा एक, कुटपिटमा तीन, बाल अधिकारमा ६१, बेपत्ता दुई, आर्थिक, समाजिक तथा सांस्कृतिक अधिकारमा आठ, जघन्य हत्या दुई, अमानवीय व्यवहारमा नौ, हत्यामा आठ, बाँच्न पाउने अधिकारमा चार र महिला अधिकारमा ३ सय २८ गरी ४ सय २६ जना पीडित भए ।

०७९ मङ्सिर ४ गते सम्पन्न प्रदेश सभाका लागि भएको निर्वाचनमा कुनैपनि दलले स्पष्ट बहुमत

ल्याउन नसक्दा स्थिर सरकार पाउने जनताको इच्छा पुरा हुन सकेन । मिलीजुली सरकारको विकल्प नहुँदा आम नागरिकले प्रदेश सरकारबाट पाउनुपर्ने सेवा सुविधाको प्रभावकारी वितरण हुने सम्भावना देखिएको छैन । नेकपा एमालेको नेतृत्वमा बनेको मिलीजुली सरकार एक /दुई महिनामै अल्पमतमा परेपछि सरकार पनि अन्यौलमा छ । यस प्रदेशका नागरिकहरू अहिलेपनि शिक्षा, स्वास्थ्य, खाद्य, बातावरणिय अधिकारबाट वञ्चित छन् । स्थिर सरकार नहुँदा दैनानुदिनका आम नागरिकका समस्या सम्बोधन हुन सकिरहेको छैन । सरकार बनाउने र गिराउने कार्यमै राजनीतिक दल, जनप्रतिनिधिहरू केन्द्रित हुँदा आम नागरिकले राज्यबाट पाउनुपर्ने सेवा सुविधा समयमै पाउन सकिरहेका छैनन् । प्रदेश सरकारले अवलम्बन गरेका नीति तथा कार्यक्रमहरूको निरन्तरता अस्थिर बन्दै गइरहेको छ । अस्थिर राजनीतिक घटनाक्रमले आम नागरिकहरूको शिक्षा, स्वास्थ्य, खाद्य, आवास, बातावरणिय लगायतका अधिकारहरूबाट वञ्चित भईरहने र आम मतदाताहरूमा निराशा उत्पन्न हुने देखिन्छ ।

यसैगरी लुम्बिनी प्रदेशमा रहेका १२ वटा कारागारमा र दुई वटा बाल सुधार गृहमा विगतमा भै

क्षमता भन्दा बढी कैदी बन्दी र कानूनको विवादमा परेकाहरू रहेका छन्। कारागारहरूमा दरबन्दी अनुसार स्वास्थ्यकर्मी नहुनु, खेल सामग्री प्रयाप्त नहुनु, शौचालय र खान बस्नसमेत समस्या हुनुले कारागार सुधारमा राज्य उदासिन देखिएको पुष्टि हुन्छ।

कारागारमा ठाउँ अभावले कोचाकोचको समस्या छ भने अर्कोतिर ३ हजार कैदी बन्दी राख्ने क्षमतासहितको सुविधासम्पन्न खुल्ला क्षेत्रीय कारागार बाँकेको गनापुर निर्माण भए पनि सञ्चालनमा आउन नसक्दा जीर्ण हुँदै गएको छ। ट्रायलको रूपमा नमुना

प्रोजेक्ट लागु गर्ने लक्ष्यका साथ सानातिना मुद्दामा परेका

थुनुवालाई राख्ने उद्देश्यले निर्माण गरिएको खुल्ला कारागार सञ्चालन कार्यविधि बन्न नसक्दा सञ्चालनमा आउन सकेको छैन। राज्यले कार्यविधि बनाएर सञ्चालनमा ल्याउन सके कैदी बन्दीहरूलाई थोरै भएपनि राहत प्रदान हुने देखिन्छ।

भोला महत
प्रदेश संयोजक

घटनाका प्रकार अनुसार पीडित सङ्ख्या

(जनवरी-मार्च २०२३)

	राज्यपक्षबाट			अन्यपक्षबाट			कूल जम्मा
	महिला	पुरुष	जम्मा	महिला	पुरुष	जम्मा	
 अपहरण				१		१	१
 बेपत्ता				१	१	२	२
 कुटपिट				३		३	३
 बाल अधिकार				५९	२	६१	६१
 अमानवीय व्यवहार		२	२	६	१	७	९
 हत्या				६	२	८	८
 आर्थिक, सामाजिक तथा सांस्कृतिक अधिकार				२	६	८	८
 अभिव्यक्ति, भेला तथा संगठित हुने अधिकार				१	३	४	४
 जघन्य हत्या				१	१	२	२
 महिला अधिकार				३३८		३३८	३३८
 जम्मा		२	२	४०८	१६	४२४	४२६

लुम्बिनी प्रदेशको मानव अधिकार अवस्था : तीन महिनाका प्रतिनिधिमूलक घटना

(२०७८ पुस १७ गतेदेखि २०७८ चैत १७ गतेसम्म)

कुटपिट

अन्यापक्षबाट

खजुरा गाउँपालिका शिक्षा तथा खेलकुद शाखा प्रमुख खगेन्द्र बहादुर मल्ललाई फागुन ७ गते खजुरा गाउँपालिका -७ स्थित श्री नेरामावि गोदहना विद्यालय व्यवस्थापन समिति गठन विषयमा मनोनित सदस्यको सहमति लामो समयसम्म हुन नसक्दा सर्वपक्षीय बैठक फागुन ७ गते शिक्षा शाखा खजुरामा बैठक बसेको थियो। उक्त बैठकमा छलफलका क्रममा समितिको दुई पक्षीय सहमति नहुँदा खजुरा गाउँपालिका शिक्षा नियमावली अनुसार मध्यस्तकर्ता भूमिका निर्वाह गर्दा धकेलपकेल तथा हातपात भएको पीडितले बताए। असलम भाटको नेतृत्वमा गाडी प्रयोग गरी ज्येष्ठ नागरिक र महिलाहरूलाई ठूलो सङ्ख्यामा छलफलमा लिएर आएको र राम कुहार यादवले लेखिरहेको माइन्सूट पनि खोसेर अभद्र व्यवहार गरेको आरोपमा फागुन १० गते इलाका प्रहरी कार्यालय धनौलीमा उजुरी दिए। कर्मचारी माथि दुर्व्यहार भएको भन्दै गाउँपालिकाका कर्मचारीले फागुन ८ गते पेनडाउन गरी आन्दोलन गरे। पीडितले फागुन ११ गते उजुरी फिर्ता लिएको इलाका प्रहरी कार्यालय धनौलीका असई पिताम्बर भण्डारीले बताए।

बाल अधिकार

हत्या

दाङ

बंगलाचुली गाउँपालिका-२ का ४० वर्षीय रेशम सुनारलाई ०७९ चैत १४ गते ३२ वर्षीया पत्नी कमला सुनार र १७ वर्षीय छोराको हत्या गरेको भन्दै पीडित पक्षले जिल्ला प्रहरी कार्यालय दाङमा चैत १५ गते उजुरी दिए। घरायसी झगडामा कोदालो प्रहार गरी हत्या गरेको प्रहरीले जनायो। शवको पोष्टमार्टम चैत १५ गते राप्ती स्वास्थ्य विज्ञान प्रतिष्ठान घोराहीमा भयो। प्रहरीले आरोपितहरूलाई चैत १५ गते घरबाट गिरफ्तार गरी अनुसन्धान थालेको डिएसपी राजनकुमार गौतमले बताए।

तुलसीपुर उमनपा-९ स्थित नवदुर्गा सामुदायिकवनमा ९/१० महिनाकी बालिकाको हत्या गरी फालिएको अवस्थामा ०७९ माघ २२ गते शव फेला पयो।

जंगलभित्र खाल्डोमा बालिकाको शव देखेपछि स्थानीयले प्रहरीलाई खबर गरेका थिए। प्रहरीले बालिकाको शव तुलसीपुरस्थित शव गृहमा राख्यो। शव पहिचान हुन नसकेपछि फागुन २ गते पोष्टमार्टम गरियो। शवको व्यवस्थापन फागुन २ गते तुलसीपुर उपमहानगरपालिकाले गर्‍यो।

अपहरण

दाङ

तुलसीपुर उमनपा-५ का २२ वर्षीय पंक्षी भन्ने खिमबहादुर विकलाई ०७९ माघ ७ गते तुलसीपुर उमनपा ४ का २५ वर्षीय विजय नेपाली, २४ वर्षीय सुदीप नेपाली भन्ने सुदीप परियार, २२ वर्षीय रविन नेपाली भन्ने रविन परियार २४ वर्षीय यादव नेपाली र २२ वर्षीय समिर बलीले अपहरण गरी तुलसीपुरको एक होटलमा बन्धक बनाई राखेको भन्दै पीडित पक्षले इलाका प्रहरी कार्यालय तुलसीपुरमा माघ ८ गते उजुरी दिए। प्रहरीले होटलबाटै पीडितको उद्धार गरी आरोपितहरूलाई गिरफ्तार गर्‍यो। प्रहरीले फागुन ४ गते जिल्ला अदालतमा अपहरण तथा शरीर बन्धकसम्बन्धी मुद्दा चलाएकोमा जिल्ला अदालतले फागुन ८ गते जनही ५० हजार रुपियाँ धरौटीमा रिहा गर्‍यो।

बाँके

१७ वर्षीया बालिकालाई ०७९ पुस २३ गते अपहरण तथा शरीर बन्धक राखेको भन्दै जानकी गाउँपालिका-३ का २४ वर्षीय दशरद खटिक र सोही ठाउँका २३ वर्षीय मङ्गल खटिकविरुद्ध पीडित पक्षले माघ १३ गते जिल्ला प्रहरी कार्यालयमा उजुरी दिए। प्रहरीले आरोपितलाई माघ १४ गते घरबाट गिरफ्तार गर्‍यो। सरकारी वकिल कार्यालयमार्फत फागुन १० गते जिल्ला अदालतमा अपहरण तथा शरीर बन्धक शीर्षकमा मुद्दा दर्ता गर्‍यो। जिल्ला अदालतका न्यायाधीश विदुर काफ्लेको फागुन ११ गतेको आदेशले पुर्पक्षका लागि कारागार पठाएको जिल्ला अदालतका श्रेष्ठेदार तीर्थरज भट्टले बताए।



बलात्कार, यौन दुर्व्यवहार

रोल्पा

५२ वर्षीया महिलालाई ०७९ माघ २८ गते यौन दुर्व्यवहार गरेको आरोपमा ४० का धनिमान रोकाविरूद्ध पीडित पक्षले इलाका प्रहरी कार्यालय सुलिचौरमा उजुरी दियो। आरोपितलाई प्रहरीले फागुन १२ गते घरबाट गिरफ्तार गर्‍यो। पीडितको स्वास्थ्य परीक्षण फागुन १४ गते जिल्ला अस्पताल रेउघामा भयो। प्रहरीले आरोपितलाई फागुन १८ गते जिल्ला अदालत पेश गरेकोमा अदालतले फागुन १८ गते पुर्पक्षको लागि जिल्ला कारागार पठाएको जिल्ला अदालत रोल्पाका सुब्बा केशव श्रेष्ठले बताए।

पाल्पा

१३ वर्षीया बालिकालाई २०७९ फागुन ४ गते बलात्कार गरेको आरोपमा पीडित पक्षले १५ वर्षीय बालकविरूद्ध फागुन ११ गते जिल्ला प्रहरी कार्यालय पाल्पामा उजुरी दियो। प्रहरीले आरोपितलाई फागुन ११ गते घरबाटै गिरफ्तार गर्‍यो। पीडितको स्वास्थ्य परीक्षण फागुन ११ गते जिल्ला अस्पताल पाल्पामा भयो। प्रहरीले जबरजस्ती करणी अभियोगमा चैत २ गते जिल्ला अदालतमा मुद्दा पेश गरेकोमा जिल्ला अदालतका न्यायाधीश कमलराज विष्टको इजलासले चैत २ गते आरोपितलाई पुर्पक्षका लागि थुनामा राख्ने आदेश दिएको जिल्ला अदालतका श्रेष्ठेदार दुर्गाप्रसाद बस्यालले बताए।

नवलपरासी पश्चिम

१७ वर्षीया बालिकालाई ०७९ पुस २३ गते ४० वर्षीय आफन्तले बलात्कार गरेको भन्दै पीडितले ०७९ पुस २८ गते इलाका प्रहरी कार्यालयमा बेलाटारीमा उजुरी दिइन्। प्रहरीले आरोपितलाई पुस २८ गते गिरफ्तार गर्‍यो। पीडितको स्वास्थ्य परीक्षण पुस २८ गते पृथ्वीचन्द्र जिल्ला अस्पतालमा भयो। प्रहरीले माघ १७ गते जबरजस्ती करणी अभियोगमा जिल्ला अदालतमा मुद्दा पेश गरेकोमा जिल्ला अदालतको माघ १९ गतेको आदेश अनुसार आरोपित पुर्पक्षका लागि थुनामा पठायो।

१७ वर्षीया बालिकालाई ०७९ फागुन ७ गते सुस्ता गाउँपालिका-१ वनदेवी बस्ने २० वर्षीय सुनिल भनिने भगवती हरिजनले बलात्कार गरेको भन्दै पीडित पक्षले फागुन ७ गते इलाका प्रहरी कार्यालय, बेलाटारीमा उजुरी दियो। प्रहरीले आरोपितलाई फागुन ८ गते गिरफ्तार गर्‍यो। पीडितको स्वास्थ्य परीक्षण फागुन ७ गते पृथ्वीचन्द्र जिल्ला अस्पतालमा भयो।

१५ वर्षीया बालिकालाई ०७९ फागुन २९ गते पाल्हीनन्दन गाउँपालिका ५, गोर्मी निवासी २१ वर्षीय

अर्जुन गुप्ता तेलीले बलात्कार गरेको भन्दै पीडित पक्षले फागुन २९ गते जिल्ला प्रहरी कार्यालयमा उजुरी दिए। प्रहरीले आरोपितलाई फागुन २९ गते घरबाट गिरफ्तार गर्‍यो। पीडितको स्वास्थ्य परीक्षण फागुन २९ गते पृथ्वी चन्द्र जिल्ला अस्पतालमा भयो।

रुपन्देही

१५ वर्षीया बालिकालाई ०७९ पुस २१ गते यौन दुर्व्यवहार गरेको आरोपमा प्रहरीले सैनामैना नपा-६ सुख्यौराका २५ वर्षीय मधु सोमरेविरूद्ध पीडित पक्षले पुस २२ गते इलाका प्रहरी कार्यालय सालभण्डीमा उजुरी दिए। प्रहरीले आरोपितलाई लाई पुस २१ गते घरबाट गिरफ्तार गर्‍यो। पीडितको स्वास्थ्य परीक्षण पुस २१ गते लुम्बिनी प्रादेशिक अस्पतालमा भयो। प्रहरीले माघ १६ गते जिल्ला अदालतमा यौन दुर्व्यवहार अभियोगमा मुद्दा पेश गरेकोमा जिल्ला अदालतका न्यायाधीश कमलप्रसाद पोखरेलको माघ १७ गतेको इजलासले पुर्पक्षका लागि थुनामा राख्ने आदेश दिएको जिल्ला अदालतका श्रेष्ठेदार शोभाखर खरेलले बताए।

१७ वर्षीया बालिकालाई ०७९ पुस २८ गते बालयौन दुर्व्यवहार गरेको आरोपमा पीडितले तिलोत्तमा नपा-४ का ३३ वर्षीय भविन्द्र अर्यालविरूद्ध इलाका प्रहरी कार्यालय बुटवलमा माघ १९ गते उजुरी दिइन्। प्रहरीले आरोपितलाई माघ २० गते घरबाट गिरफ्तार गर्‍यो। पीडितको स्वास्थ्य परीक्षण माघ १९ गते लुम्बिनी प्रादेशिक अस्पतालमा भयो। प्रहरीले फागुन १२ गते जिल्ला अदालतमा यौन दुर्व्यवहार अभियोगमा मुद्दा पेश गरेकोमा जिल्ला अदालत रुपन्देहीका न्यायाधीश कमलप्रसाद पोखरेलको माघ १४ गतेको इजलासले पुर्पक्षका लागि थुनामा राख्ने आदेश गरेको जिल्ला अदालतका श्रेष्ठेदार शोभाखर खरेलले बताए।

चार वर्षीया बालिकालाई ०७९ फागुन २ गते खेलाउने बहानामा यौन दुरुपयोग गरेको आरोपमा पीडित पक्षले देवदह नपा-४ भवानीपुरका ४० वर्षीय सुरजकुमार विकविरूद्ध फागुन ७ गते इलाका प्रहरी कार्यालय बुटवलमा उजुरी दिए। प्रहरीले आरोपितलाई फागुन ७ गते बुटवलबाट गिरफ्तार गर्‍यो। पीडितको स्वास्थ्य परीक्षण फागुन ४ गते लुम्बिनी प्रादेशिक अस्पतालमा भयो। प्रहरीले बाल यौन दुर्व्यवहार अभियोगमा फागुन २४ गते जिल्ला अदालतमा पेश गरेकोमा जिल्ला अदालत रुपन्देहीका न्यायाधीश श्रीकृष्णमुरारी शिवाकोटीको फागुन २७ गतेको इजलासले पुर्पक्षका लागि थुनामा राख्ने आदेश गरेको जिल्ला अदालतका श्रेष्ठेदार शोभाखर खरेलले बताए।



महिलाविरुद्ध भएका हिंसाबाट पीडित सङ्ख्या (जनवरी - मार्च २०२३)



बलात्कार

३८



यौन दुर्व्यवहार

१७



नवजात शिशुको हत्या

३



बेचबिखन तथा ओसारपसार

३



बालविवाह

३



जम्मा

६१

नौ वर्षीया बालिकालाई ०७९ पुस २९ गते बलात्कार गरेको आरोपमा पीडित पक्षले १४ वर्षीय बालकविरुद्ध पुस ३० गते इलाका प्रहरी कार्यालय बुटवलमा उजुरी दिए। प्रहरीले आरोपितलाई पुस ३० गते सैनामैनाबाटै गिरफ्तार गर्‍यो। पीडितको स्वास्थ्य परीक्षण पुस २९ गते लुम्बिनी प्रादेशिक अस्पतालमा भयो। प्रहरीले जबरजस्ती करणी अभियोगमा माघ २४ गते जिल्ला अदालत पेश गर्‍यो। जिल्ला अदालतका न्यायाधीश श्रीकृष्णमुरारी शिवाकोटीको माघ २५ गतेको आदेशले पुपक्षका लागि थुनामा राख्ने आदेश गरेको जिल्ला अदालतका श्रेस्तेदार शोभाखर खरेलले बताए।

१६ वर्षीया बालिकालाई ०७९ पुस ३ गते बलात्कार गरेको माघ ५ गते अर्घाखाँची जिल्ला गाउँपालिका-५ स्थायी घरभई सार्वजनिक सवारी चालकका २५ वर्षीय विजय खडकाविरुद्ध पीडितले इलाका प्रहरी कार्यालय बुटवलमा उजुरी दिइन्। प्रहरीले जिल्ला लाई माघ ५ गते अर्घाखाँचीबाटै गिरफ्तार गर्‍यो। पीडितको स्वास्थ्य परीक्षण माघ ५ गते लुम्बिनी प्रादेशिक अस्पतालमा भयो। प्रहरीले माघ २४ गते जिल्ला जबरजस्ती करणी अभियोगमा जिल्ला अदालत पेश गरेकोमा जिल्ला अदालतका न्यायाधीश श्रीकृष्ण मुरारी शिवाकोटीको माघ २७ गते बसेको इजलासले पुपक्षका लागि थुनामा राख्ने आदेश गरेको जिल्ला अदालतका श्रेस्तेदार शोभाखर खरेलले बताए।

१३ वर्षीया बालिकालाई पटक पटक बलात्कार गरेको र अन्तिम पटक माघ ५ गते बलात्कार गरेको आरोपमा प्रहरीले गैडहवा गाउँपालिका-४ का २४ वर्षीय आदित्व कर्ण भन्ने गोकर्ण पासी विरुद्ध माघ ८ गते इलाका प्रहरी कार्यालय लुम्बिनीमा उजुरी दिइन्। प्रहरीले आरोपितलाई माघ ८ गते घरबाटै गिरफ्तार गर्‍यो। पीडितको स्वास्थ्य परीक्षण माघ ७ गते लुम्बिनी प्रादेशिक अस्पतालमा भयो। प्रहरीले ०७९ फागुन ३ गते जबरजस्ती करणी अभियोगमा जिल्ला अदालत पेश गरेकोमा जिल्ला न्यायाधीश प्रकाश उप्रेतीको फागुन ५ गते बसेको इजलासले आरोपितलाई पुपक्षका लागि थुनामा राख्ने आदेश गरेको जिल्ला अदालतका श्रेस्तेदार शोभाखर खरेलले बताए।

१५ वर्षीया बालिकालाई ०७९ पुस २३ गते बलात्कार गरेको आरोपमा कपिलवस्तु वाणगंगा नपा-१० ओदारीका १९ वर्षीय मनोज चौधरी र तिलोत्तमा नपा-१० सुपौलीका कुशल भन्ने कुलबहादुर थापाविरुद्ध पीडित पक्षले माघ ५ गते जिल्ला प्रहरी कार्यालयमा उजुरी दिए। प्रहरीले आरोपितलाई माघ १० गते घरबाटै गिरफ्तार गर्‍यो भने बलात्कारको मतियार रहेको आरोपित मनोज

चौधरीकी आमा ३६ वर्षीया मञ्जु कुमारी चौधरी विरुद्ध उजुरी दर्ता गर्‍यो। पीडित परिवारका अनुसार पुस २३ गते भारफुक गर्न लगिदिने भनी बलात्कार गरेका थिए। पीडितको स्वास्थ्य परीक्षण माघ ५ गते लुम्बिनी प्रादेशिक अस्पतालमा भयो। प्रहरीले जबरजस्ती करणी अभियोगमा माघ २४ गते जिल्ला अदालतमा पेश गरेकोमा जिल्ला अदालतका न्यायाधीश श्रीकृष्ण मुरारी शिवाकोटीको फागुन २६ गते बसेको इजलासले मञ्जुलाई साधारण तारेखमा रिहा गर्‍यो भने दुई जना आरोपितहरूलाई पुपक्षका लागि थुनामा राख्ने आदेश गरेको जिल्ला अदालतका श्रेस्तेदार शोभाखर खरेलले बताए।

१४ वर्षीया बालिकालाई ०७९ माघ १ गते बलात्कार गरेको आरोपमा मर्चवारी गाउँपालिका-४ महदेवाका २६ वर्षीय सञ्जय पासी विरुद्ध पीडित पक्षले माघ २ गते जिल्ला प्रहरी कार्यालयमा उजुरी दिए। प्रहरीले आरोपितलाई माघ १० गते घरबाटै गिरफ्तार गर्‍यो। पीडितको स्वास्थ्य परीक्षण माघ १ गते भीम



अस्पताल भैरहवामा भयो। प्रहरीले जबरजस्ती करणी अभियोगमा माघ २४ गते जिल्ला अदालत पेश गरेकोमा जिल्ला अदालतका महेन्द्रराज काफ्लेको माघ २७ गते बसेको इजलासले आरोपितलाई पुर्पक्षका लागि थुनामा राख्ने आदेश गरेको जिल्ला अदालतका श्रेस्तेदार शोभाखर खरेलले बताए।

१३ वर्षीया बालिकालाई ०७९ माघ ५ गते बलात्कार गरेको आरोपमा गैडहवा गाउँपालिका-४ ठाकुरापुरका २८ वर्षीय करण पासीविरूद्ध माघ १८ गते पीडित पक्षले इलाका प्रहरी कार्यालय लुम्बिनीमा उजुरी दिए। प्रहरीले आरोपितलाई माघ १८ गते घरबाटै गिरफ्तार गर्‍यो। पीडितको स्वास्थ्य परीक्षण माघ १८ गते लुम्बिनी प्रादेशिक अस्पतालमा भयो। प्रहरीले जबरजस्ती करणी अभियोगमा फागुन ३ गते जिल्ला अदालत पेश गरेकोमा जिल्ला अदालतका न्यायाधीश कमलप्रसाद पोखरेलको फागुन ५ गते बसेको इजलासले आरोपितलाई पुर्पक्षका लागि थुनामा राख्ने आदेश गरेको जिल्ला अदालतका श्रेस्तेदार शोभाखर खरेलले बताए।

१६ वर्षीया बालिकालाई ०७९ माघ २० गते बलात्कार गरेको आरोपमा देवदह नपा-७ का ३४ वर्षीय मोहन गुरु विरूद्ध पीडित पक्षले माघ २५ गते इलाका प्रहरी कार्यालय बुटवलमा उजुरी दिए। प्रहरीले आरोपितलाई माघ २५ गते घरबाटै गिरफ्तार गर्‍यो। पीडितको स्वास्थ्य परीक्षण माघ २५ गते लुम्बिनी प्रादेशिक अस्पतालमा भयो। प्रहरीले जबरजस्ती करणी अभियोगमा फागुन १८ गते जिल्ला अदालत पेश गरेकोमा जिल्ला अदालतका न्यायाधीश श्रीकृष्ण मुरारी शिवाकोटीको फागुन १९ गते बसेको इजलासले आरोपितलाई पुर्पक्षका लागि थुनामा राख्ने आदेश गरेको जिल्ला अदालतका श्रेस्तेदार शोभाखर खरेलले बताए।

१५ वर्षीया बालिकालाई ०७८ पुस १८ गते बलात्कार गरी भागेको आरोपमा बुटवल उपमहानपा-३ का १९ वर्षीय विरु यादव विरूद्ध पीडित पक्षले माघ २७ गते इलाका प्रहरी कार्यालय बुटवलमा उजुरी दिए। प्रहरीले आरोपितलाई माघ २७ गते बुटवलबाटै गिरफ्तार गर्‍यो। पीडितको स्वास्थ्य परीक्षण माघ २७ गते लुम्बिनी प्रादेशिक अस्पतालमा भयो। प्रहरीले जबरजस्ती करणी अभियोगमा फागुन २४ गते जिल्ला अदालतमा मुद्दा पेश गरेकोमा जिल्ला अदालतका न्यायाधीश प्रकाश उप्रेतीको फागुन २५ गते बसेको इजलासले आरोपितलाई पुर्पक्षका लागि थुनामा राख्ने आदेश गरेको जिल्ला अदालतका श्रेस्तेदार शोभाखर खरेलले बताए।

१५ वर्षीया बालिकालाई ०७९ चैत १२ गते बलात्कार गरेको आरोपमा मर्चवारी गाउँपालिका-४ मदैयाका २४ वर्षीय सोयव भन्ने नसिम खान विरूद्ध

पीडित पक्षले चैत १४ गते इलाका प्रहरी कार्यालय मर्चवारमा उजुरी दिए। प्रहरीले आरोपितलाई सूचनाका आधारमा चैत १३ गते मर्चवारबाटै गिरफ्तार गर्‍यो। पीडितको स्वास्थ्य परीक्षण चैत १३ गते भीम अस्पताल भैरहवामा भयो।

१६ वर्षीया बालिकालाई ०७९ फागुन २७ गते बलात्कार गरेको आरोपमा गुल्मी जिल्ला धुर्कोट गाउँपालिका-६ रजस्थल स्थायी घरभई बुटवल उपमहानपा-६ चाँदवारी बस्ने २७ वर्षीय विष्णु नेपाली विरूद्ध पीडित पक्षले चैत १३ गते इलाका प्रहरी कार्यालय लुम्बिनीमा उजुरी दिए। प्रहरीले आरोपितलाई चैत १३ गते गैडहवाबाटै गिरफ्तार गर्‍यो। पीडितको स्वास्थ्य परीक्षण चैत १३ गते भीम अस्पताल भैरहवामा भयो।

६ वर्षीया बालिकालाई ०७९ चैत ३ गते बलात्कार गरेको आरोपमा ३५ वर्षीय बुवा विरूद्ध पीडित पक्षले चैत १४ गते जिल्ला प्रहरी कार्यालयमा उजुरी दिए। प्रहरीले आरोपितलाई चैत १४ गते काठमाण्डौबाटै गिरफ्तार गर्‍यो। बाल हेल्पलाइन चन्द्रागिरिको सहयोगमा चैत १३ गते महाराजगंज प्रहरी कार्यालय काठमाण्डौमा जबरजस्ती करणी सम्बन्धी कसुरमा उजुरी दर्ता गराए। आरोपितले बलात्कार पछि मोटरसाइकलमा राखेर लैजादा बालिका मोटरसाइकलबाट खसेर घाइते हुनुको साथै सम्बेदनशील अड्डाबाट रक्तश्राव भए पछि चैत ४ गतेदेखि काठमाण्डौस्थित कान्ति बाल अस्पतालमा उपचार भइरहेको छ।

१७ वर्षीया बालिकालाई ०७९ माघ १ गते बलात्कार गरेको आरोपमा पीडित पक्षले कञ्चन गाउँपालिका-३ का २३ वर्षीय सुमित आचार्य विरूद्ध चैत २० गते इलाका प्रहरी कार्यालय सालभण्डीमा उजुरी दिए। प्रहरीले आरोपितलाई चैत २० गते कञ्चनबाट गिरफ्तार गर्‍यो। पीडितको स्वास्थ्य परीक्षण चैत २० गते लुम्बिनी प्रादेशिक अस्पताल बुटवलमा भयो। आरोपित प्रहरी हिरासतमा रहेका छन्।

१६ वर्षीया बालिकालाई ०७९ चैत ८ गते यौन दुरव्यवहार गरेको आरोपमा पीडित पक्षले १४ वर्षीय बालक विरूद्ध चैत २१ गते इलाका प्रहरी कार्यालयमा उजुरी दिए। पीडितको स्वास्थ्य परीक्षण चैत ९ गते लुम्बिनी प्रादेशिक अस्पताल बुटवलमा भयो।

कपिलवस्तु

१४ वर्षीया बालिकालाई ०७९ फागुन २५ गते कृष्णनगर नपा-१० बस्ने २२ वर्षीय प्रभुनाथ यादव र सोही स्थानका २४ वर्षीय बृजेश यादवले सामूहिक बलात्कार गरेको भन्दै आरोपित विरूद्ध पीडित पक्षले

०७९ फागुन २६ गते इलाका प्रहरी कार्यालय गणेशपुरमा उजुरी दिए। पीडितको स्वास्थ्य परीक्षण फागुन २५ गते शिवराज अस्पताल बहादुरगंजमा भयो। घटना पश्चात आरोपितद्वय फरार रहेकाले खोजी कार्य जारी रहेको जिल्ला प्रहरी कार्यालयका डीएसपी मिन बहादुर घलेलेले बताए।

१५ वर्षीया बालिकालाई ०७९ चैत १ गते शिवराज नपा-६ बस्ने २८ वर्षीय दिलिपकुमार चौधरीले बलात्कार गरेको भन्दै पीडित पक्षले आरोपित विरुद्ध ०७९ चैत १ गते वडा प्रहरी कार्यालय चन्द्रौटामा उजुरी दियो। आरोपितलाई प्रहरीले स्थानीयको सहयोगमा चैत १ गते घरबाट गिरफ्तार गर्‍यो। पीडितको स्वास्थ्य परीक्षण चैत १ गते शिवराज अस्पताल बहादुरगंजमा भयो। घटना बारे थप अनुसन्धान भइरहेको प्रहरीले जनायो।

आठ वर्षीया बालिकालाई ०७९ फागुन २७ गते कृष्णनगर नपा-४ बस्ने ६२ वर्षीय केशव बनिपाले यौन दुर्व्यवहार गरेको भन्दै पीडित पक्षले आरोपित विरुद्ध फागुन २७ गते इलाका प्रहरी कार्यालय कृष्णनगरमा उजुरी दियो। आरोपितलाई फागुन २७ गते प्रहरीले घटनास्थलबाट गिरफ्तार गर्‍यो। पीडितको स्वास्थ्य परीक्षण फागुन २७ गते शिवराज अस्पताल बहादुरगंजमा भयो। प्रहरीले आरोपित विरुद्ध ०७९ चैत ७ गते सरकारी बकिलमार्फत जिल्ला अदालतमा बालयौन दुर्व्यवहार अभियोगमा मुद्दा दर्ता गर्‍यो। जिल्ला अदालतको चैत ८ गते थुनछेकको बहसले आरोपितलाई ३० हजार रुपियाँ धरौटीमा रिहा गरेको जिल्ला अदालतका श्रेस्तेदार सुमन पाण्डेले बताए।

१७ वर्षीया बालिकालाई ०७९ फागुन २७ गते विजयनगर गाउँपालिका-५ बस्ने २७ वर्षीय सुनिल चौधरीले यौन दुर्व्यवहार गरेको भन्दै आरोपित विरुद्ध पीडित पक्षले फागुन २८ गते इलाका प्रहरी कार्यालय गणेशपुरमा उजुरी दियो। प्रहरीले आरोपितलाई फागुन २८ गते घरबाट गिरफ्तार गर्‍यो। पीडितको स्वास्थ्य परीक्षण फागुन २७ गते शिवराज अस्पताल बहादुरगंजमा भयो।

१४ वर्षीया बालिकालाई ०७९ चैत ११ गते विजयनगर गाउँपालिका-१ बस्ने १९ वर्षीय राहुल भन्ने रामनारायण कोरीले यौन दुर्व्यवहार गरेको भन्दै आरोपित विरुद्ध पीडित पक्षले चैत १२ गते इलाका प्रहरी कार्यालय गणेशपुरमा उजुरी दियो। प्रहरीले आरोपितलाई चैत १२ गते घरबाट गिरफ्तार गर्‍यो। पीडितको स्वास्थ्य परीक्षण चैत १२ गते शिवराज अस्पताल बहादुरगंजमा भयो। घटनाबारे थप अनुसन्धान भइरहेको जिल्ला प्रहरी कार्यालयका डीएसपी मिन बहादुर घलेले जानकारी दिए।

दाङ

सुधा मावि फेलेनेटामा कक्षा ७ मा अध्ययनरत बंगलाचुली गाउँपालिका-६ की १२ वर्षीया अञ्जना पुनमगर

र १३ वर्षीया वर्षा पुन, कक्षा ८ मा अध्ययनरत १३ वर्षीया रुची पुन र १३ वर्षीया इसा बली, कक्षा ८ मा अध्ययनरत १५ वर्षीया सम्भना बली र कक्षा ९ मा अध्ययनरत १६ वर्षीया रेखा केसीलाई ०७९ माघ २६ गते विद्यालयमा ट्यूसन पढ्न जाँदै गर्दा तीन जना नचिनेका व्यक्तिले दुर्व्यवहार गरेको भन्दै पीडित पक्षले माघ २६ गते इलाका प्रहरी कार्यालय कमिरेचौरमा उजुरी दिए। विहान ५ वजेतिर विद्यालय जाँदै गरेका बालिकाहरूलाई जलजला भन्ने जंगलमा अनुहार छोपेर (मखुण्डो/नकाव लगाएर) आएका व्यक्तिहरूले हातपात गरेको र प्रतिकार गरेर भाग्दा अञ्जना पुनमगर लडेर गालामा गम्भीर चोट लागेर नौ ओटा टाँका लगाइएको थियो। घाइते बालिकाको बंगलाचुली अस्पतालमा उपचारपछि घर फर्किएको र अरु पाँच जनाको अवस्था सामान्य रहेको बंगलाचुली गाउँपालिकाका अध्यक्ष सुवास पुनले बताए। हातपात हुँदा गुहार मागेपछि नकावधारीहरू भागेको पीडितहरूले बताए। घटनाको अनुसन्धान भइरहेको प्रहरीले बतायो। विद्यार्थीमाथि भएको दुर्व्यवहार घटनाको अखिल क्रान्तिकारी दाङका अध्यक्ष गिरबहादुर महाराले माघ २६ गते विज्ञप्ति निकालेर घटनाको भर्त्सना गर्दै दोषी माथि कारवाहीको माग गरे।

१३ वर्षीया बालिकालाई ०७९ पुस २१ गते लमही नपा-९ का २२ वर्षीय अनोवर यादवले बलात्कार गरेको भन्दै पीडित पक्षले पुस २२ गते वडा प्रहरी कार्यालय लमहीमा उजुरी दियो। बालिकाको स्वास्थ्य परीक्षण पुस २२ गते राप्ती स्वास्थ्य विज्ञान प्रतिष्ठान घोराहीमा भयो। प्रहरीले आरोपितलाई पुस २२ गते घरबाटै गिरफ्तार गरी माघ १६ गते जबरजस्ती करणी सम्बन्धी मुद्दा चलाएकोमा जिल्ला अदालतले माघ १७ गते पुर्पक्षका लागि कारागार चलान गर्‍यो।

१७ वर्षीया बालिकालाई ०७९ पुस १८ गते तुलसीपुर उमनपा-९ का २१ वर्षीय किशोर डाँगीले बलात्कार गरेको भन्दै पीडित पक्षले माघ ४ गते इलाका प्रहरी कार्यालय तुलसीपुरमा उजुरी दियो। बालिकाको स्वास्थ्य परीक्षण माघ ४ गते राप्ती प्रादेशिक अस्पताल तुलसीपुरमा भयो। उजुरी दिए लगत्तै आरोपित फरार भएकाले खोजी भइरहेको इलाका प्रहरी कार्यालय तुलसीपुरका डिएसपी पुष्पराज मल्लले बताए।

१३ वर्षीया बालिकालाई ०७९ पुस २१ गते १४ वर्षीय बालकले बलात्कार गरेको भन्दै पीडित पक्षले पुस २६ गते इलाका प्रहरी कार्यालय तुलसीपुरमा उजुरी दियो। बालिकाको स्वास्थ्य परीक्षण पुस २७ गते राप्ती प्रादेशिक अस्पताल तुलसीपुरमा भयो। प्रहरीले आरोपितलाई माघ २९ गते गिरफ्तार गरी फागुन १० गते जबरजस्ती करणीसम्बन्धी मुद्दा चलाएकोमा जिल्ला अदालतले

नावालक भन्दै फागुन १० गते नै अभिभावकको जिम्मा लगायो।

१३ वर्षीया बालिकालाई ०७९ माघ ५ गते घोराही उमनपा-९ का ६३ वर्षीय छबिलाल गुरुङले बलात्कार गरेको भन्दै पीडित पक्षले माघ ७ गते जिल्ला प्रहरी कार्यालय दाङमा उजुरी दिए। बालिकाको स्वास्थ्य परीक्षण माघ ८ गते राप्ती स्वास्थ्य विज्ञान प्रतिष्ठान घोराहीमा भयो। प्रहरीले आरोपितलाई माघ ७ गते घरबाटै गिरफ्तार गरी माघ २५ गते जबरजस्ती करणीसम्बन्धी मुद्दा चलाएकोमा जिल्ला अदालतले माघ २७ गते पुर्पक्षका लागि कारागार पठायो।

११ वर्षीया बालिकालाई ०७९ पुस २७ गते तुलसीपुर उमनपा-७ का ६९ वर्षीय खुमलाल बिक (कामी) ले यौन दुर्यवहार गरेको भन्दै पीडित पक्षले पुस २८ गते इलाका प्रहरी कार्यालय तुलसीपुरमा उजुरी दिए। बालिकाको स्वास्थ्य परीक्षण पुस २८ गते राप्ती प्रादेशिक अस्पताल तुलसीपुरमा भयो। प्रहरीले आरोपितलाई पुस २८ गते घरबाटै गिरफ्तार गरी माघ १९ गते जबरजस्ती करणी उद्योगसम्बन्धी मुद्दा दर्ता गरेको जिल्ला अदालतले माघ २२ गते पुर्पक्षका लागि कारागार पठायो।

१४ वर्षीया बालिकालाई ०७९ माघ १ गते घोराही उमनपा-६ का १९ वर्षीय बिमल दमाई भन्ने बिमल परियारले बलात्कार गरेको भन्दै पीडित पक्षले माघ २ गते जिल्ला प्रहरी कार्यालय घोराहीमा उजुरी दिए। बालिकाको स्वास्थ्य परीक्षण माघ २ गते राप्ती स्वास्थ्य विज्ञान प्रतिष्ठान घोराहीमा भयो। प्रहरीले आरोपितलाई माघ २ गते गिरफ्तार गरी माघ २४ गते जबरजस्ती करणीसम्बन्धी मुद्दा दर्ता गरेको जिल्ला अदालतले माघ २५ गते पुर्पक्षका लागि कारागार पठायो।

१४ वर्षीया बालिकालाई ०७९ फागुन ५ गते तुलसीपुर उमनपा-१२ का २० वर्षीय दिपक बिकले बलात्कार गरेको भन्दै पीडित पक्षले फागुन ८ गते इलाका प्रहरी कार्यालय तुलसीपुरमा उजुरी दिए। प्रहरीले आरोपितलाई फागुन ८ गते घरबाटै गिरफ्तार गर्‍यो। अनुसन्धान थालेको डिएसपी राजनराज गौतमले बताए। बालिकाको स्वास्थ्य परीक्षण फागुन ८ गते राप्ती प्रादेशिक अस्पताल तुलसीपुरमा भयो। चैत ३ गते जबरजस्ती करणीसम्बन्धी मुद्दा चलाएकोमा जिल्ला अदालतले चैत ५ गते पुर्पक्षका लागि कारागार पठायो।

सात वर्षीया बालिकालाई ०७९ फागुन २३ गते १७ वर्षीय बालकले बलात्कार गरेको भन्दै पीडित पक्षले फागुन २४ गते इलाका प्रहरी कार्यालय तुलसीपुरमा उजुरी दिए। पीडित बालिकाको स्वास्थ्य परीक्षण फागुन २४ गते राप्ती प्रादेशिक अस्पताल तुलसीपुरमा भयो। प्रहरीले आरोपितलाई फागुन २४ गते घरबाटै गिरफ्तार

गरी चैत १० गते जबरजस्ती करणीसम्बन्धी मुद्दा चलाएकोमा जिल्ला अदालतले चैत ११ गते बालसुधार केन्द्र नेपालगञ्ज पठायो।

१४ वर्षीया बालिकालाई ०७९ फागुन १८ गते तुलसीपुर उमनपा-७ का २० वर्षीय महेश बिकले बलात्कार गरेको भन्दै पीडित पक्षले फागुन २५ गते इलाका प्रहरी कार्यालय तुलसीपुरमा उजुरी दिए। पीडितको स्वास्थ्य परीक्षण राप्ती प्रोशिक अस्पताल तुलसीपुरमा फागुन २५ गते भयो। घटना लगत्तै फरार भएका आरोपितको खोजी भइरहेका प्रहरीले जनायो।

चार वर्षीया बालिकालाई ०७९ फागुन २६ गते घोराही उमनपा-१८ का ३४ वर्षीय विराज लम्सालले बलात्कार गरेको भन्दै पीडित पक्षले फागुन २६ गते जिल्ला प्रहरी कार्यालय दाङमा उजुरी दिए। पीडितको स्वास्थ्य परीक्षण तथा उपचार फागुन २६ गते राप्ती स्वास्थ्य विज्ञान प्रतिष्ठान घोराहीमा भयो। प्रहरीले आरोपितलाई फागुन २६ गते गाउँबाट गिरफ्तार गरी चैत २१ गते जबरजस्ती करणीसम्बन्धी मुद्दा चलाएकोमा जिल्ला अदालतले चैत २१ गते पुर्पक्षका लागि कारागार पठायो। न्यायिक सहयोगका लागि पीडितले इन्सेक जिल्ला प्रतिनिधिलाई चैत ६ गते निवेदन दिएपछि इन्सेकले पीडित पक्षलाई न्याय र उपचारका लागि चैत १२ गते ८ हजार रुपियाँ सहयोग प्रदान गर्‍यो।

२९ वर्षीया महिलालाई ०७९ फागुन २६ घोराही उमनपा-१७ का २३ वर्षीय मनोज चौधरी र सोही ठाउँका ३० वर्षीय निर्मल चौधरीले बलात्कार गरेको भन्दै पीडित पक्षले फागुन २७ गते जिल्ला प्रहरी कार्यालय दाङमा उजुरी दिए। प्रहरीले आरोपितलाई फागुन २७ गते घरबाटै गिरफ्तार गर्‍यो। पीडितको स्वास्थ्य परीक्षण फागुन २७ गते राप्ती स्वास्थ्य विज्ञान प्रतिष्ठानमा भयो। प्रहरीले चैत २१ गते सामूहिक बलात्कारसम्बन्धी मुद्दा चलाएकोमा जिल्ला अदालतले चैत २३ गते पुर्पक्षका लागि कारागार पठायो।

५७ वर्षीया महिलालाई ०७९ फागुन ६ गते बवई गाउँपालिका-४ का ४४ वर्षीय कमलबहादुर ओलीले बलात्कार गरेको भन्दै पीडित पक्षले फागुन ३० गते इलाका प्रहरी कार्यालय तुलसीपुरमा उजुरी दियो। पीडित महिलाको स्वास्थ्य परीक्षण फागुन ३० गते राप्ती प्रादेशिक अस्पताल तुलसीपुरमा भयो। प्रहरीले आरोपितलाई फागुन ३० गते घरबाटै गिरफ्तार गरी अनुसन्धान थालेको डिएसपी पुष्पराज मल्लले बताए।

१२ वर्षीया बालिकालाई ०७९ फागुन ६ गते १५ वर्षीय बालकले बलात्कार गरेको भन्दै पीडित पक्षले फागुन ३० गते इलाका प्रहरी कार्यालय गढवामा उजुरी

दिए। पीडितको स्वास्थ्य परीक्षण फागुन ३० गते राप्ती स्वास्थ्य विज्ञान प्रतिष्ठानमा भयो। प्रहरीले आरोपितलाई फागुन ३० गते गिरफ्तार गरी चैत २१ गते जबरजस्ती करणीसम्बन्धी मुद्दा चलाएकोमा जिल्ला अदालतका न्यायाधीश रामप्रसाद बस्न्यालको इजलासले चैत २१ गते आरोपितलाई अभिभावकको जिम्मा लगायो।

१५ वर्षीया बालिकालाई ०७९ फागुन २३ गते तुलसीपुर उमनपा-४ का ३० वर्षीय अमर विकले यौन दुर्व्यवहार गरेको भन्दै पीडित पक्षले फागुन २४ गते इलाका प्रहरी कार्यालय तुलसीपुरमा उजुरी दिए। पीडित बालिकाको स्वास्थ्य परीक्षण फागुन २४ गते राप्ती प्रादेशिक अस्पताल तुलसीपुरमा भयो। घटनालगत्तै आरोपित फरार भएकाले खोजी भइरहेको डिएसपी पुष्पराज मल्लले बताए।

१५ वर्षीया बालिकालाई ०७९ फागुन २४ गते राजपुर गाउँपालिका-३ का १८ वर्षीय अमरिक यादवले यौन दुर्व्यवहार गरेको भन्दै पीडित पक्षले फागुन २७ गते इलाका प्रहरी कार्यालय गढवामा उजुरी दिए। बालिकाको स्वास्थ्य परीक्षण फागुन २८ गते राप्ती स्वास्थ्य विज्ञान प्रतिष्ठानमा भयो। प्रहरीले आरोपितलाई फागुन २८ गते गिरफ्तार गरी अनुसन्धान थाल्यो।

बाँके

१२ वर्षीया बालिकालाई ०७९ माघ १० गते यौन दुर्व्यवहार गरेको आरोपमा नरैनापुर गाउँपालिका-६ सोनवर्षाका ३५ वर्षीय रामप्रसाद बर्माविरूद्ध पीडित पक्षले इलाका प्रहरी कार्यालय भोजभगवानपुरमा माघ १० गते उजुरी दियो। पीडितको स्वास्थ्य परीक्षण माघ १० गते भेरी अस्पतालमा भयो। प्रहरीले आरोपितलाई सोनवर्षा बाट माघ १० गते गिरफ्तार गर्‍यो। प्रहरीले सरकारी वकिल कार्यालयमार्फत जिल्ला अदालतमा फागुन ४ गते जबरजस्तीकरण उद्योग शीर्षकमा मुद्दा दर्ता भयो। जिल्ला अदालतका न्यायाधीश देवकुमार गिरीको फागुन ५ गतेको आदेशले आरोपितलाई पुर्पक्षका लागि कारागार पठाएको जिल्ला अदालतका श्रेष्ठेदार तीर्थरज भट्टले बताए।

१३ वर्षीया बालिकालाई ०७९ फागुन २४ गते बलात्कार गरेको आरोपमा १७ वर्षीय दुई जना, १६ र १३ वर्षीय एकएक जना गरी चार जना बालकविरूद्ध पीडित पक्षले जिल्ला प्रहरी कार्यालयमा फागुन २५ गते दुई जना र फागुन ३० गते दुई जनाविरूद्ध उजुरी दियो। पीडितको स्वास्थ्य परीक्षण फागुन २५ गते भेरी अस्पतालमा भयो। १६ वर्षीय बालकलाई घटनास्थलबाट र १३ वर्षीय बालकलाई फागुन २५ गते गिरफ्तार गर्‍यो। घटनाका अन्य दुई जना आरोपितलाई चैत १ गते घरबाट प्रहरीले गिरफ्तार गर्‍यो। प्रहरीले जबरजस्ती करणी अभियोगमा

जिल्ला अदालतमा चैत २० गते पेश गरेकोमा जिल्ला अदालतका न्यायाधीश धनसिंह महाराको इजलासले चैत २० गते १३ वर्षीय बालकलाई सुधार गृह पठायो भने अन्यलाई अभिभावकको जिम्मा लगाएको जिल्ला अदालतका श्रेष्ठेदार तीर्थराज भट्टले बताए।

नौ वर्षीया बालिकालाई ०७९ फागुन ३० गते बलात्कार गरेको आरोपमा डुडुवा गाउँपालिका -३ बाबुपुरूवा बस्ने ३३ वर्षीय बजरंगबली लोहारविरूद्ध पीडित पक्षले फागुन ३० गते जिल्ला प्रहरी कार्यालयमा उजुरी दिए। प्रहरीले आरोपितलाई फागुन ३० गते बाबुपुरूवाबाट गिरफ्तार गर्‍यो। पीडितको स्वास्थ्य परीक्षण तथा उपचार फागुन ३० गते भेरी अस्पतालमा भयो। पीडित बालिकालाई उपचारपछि चैत २ गते डिस्चार्ज गरिएको थियो। घटनाको थप अनुसन्धान भइरहेको जिल्ला प्रहरी कार्यालय डिएसपी रामप्रसाद घर्तीमगरले बताए।

बर्दिया

१६ वर्षीया बालिकालाई ०७९ फागुन २ गते बलात्कार गरेको आरोपमा बढैयाताल गाउँपालिका -??? स्याउलीबजारका ४३ वर्षीय बाबुराज थापामगरविरूद्ध इलाका प्रहरी कार्यालय मैनापोखरमा पीडित पक्षले उजुरी दियो। पीडितको स्वास्थ्य परीक्षण फागुन ३ गते बर्दिया जिल्ला अस्पतालमा भयो। आरोपितलाई प्रहरीले फागुन ३ गते घरबाट गिरफ्तार गर्‍यो। सरकारी वकिल कार्यालयमार्फत फागुन २६ गते जिल्ला अदालतमा जबरजस्ती करणी शीर्षकमा मुद्दा दर्ता भयो। जिल्ला अदालत बर्दियाको फागुन २६ गतेको आदेशले आरोपितलाई पुर्पक्षका लागि कारागार पठाएको छ।

१४ वर्षीया बालिकालाई ०७९ फागुन २९ गते यौन दुर्व्यवहार गरेको आरोपमा बढैयाताल गाउँपालिका - ८ शितलाबजारका ३४ वर्षीय ओमबहादुर घर्तीक्षेत्री विरूद्ध फागुन ३० गते इलाका प्रहरी कार्यालय मैनापोखरमा पीडितले उजुरी दिइन्। पीडितको स्वास्थ्य परीक्षण बर्दिया जिल्ला अस्पतालमा फागुन ३० गते भयो। प्रहरीले फागुन ३० गते आरोपितलाई घरबाट गिरफ्तार गर्‍यो। इलाका प्रहरी कार्यालय मैनापोखरमाका इन्स्पेक्टर कमल क्षेत्रीले घटना अनुसन्धानमा नै रहेको बताउनु भयो।

१० वर्षीय बालक र सात वर्षीय बालकलाई ०७९ फागुन १४ गते यौन दुर्व्यवहार गरेको भन्दै पीडित पक्षले गुलरिया नगरपालिका -४का २१ वर्षीय नवीन थारू विरूद्ध फागुन २१ गते जिल्ला प्रहरी कार्यालय बर्दियामा उजुरी दियो। पीडितको स्वास्थ्य परीक्षण फागुन २१ गते जिल्ला अस्पताल बर्दियामा भयो। प्रहरीले आरोपितलाई

फागुन १९ गते घरबाट गिरफ्तार गयो। जिल्ला अदालतको आदेशले चैत १४ गते आरोपितलाई पुर्पक्षका लागि कारागार पठायो।

१४ वर्षीया बालिकालाई ०७९ माघ २८ गते यौन दुर्व्यहार गरेको आरोपमा बारबर्दिया नगरपालिका - ९ का ४५ वर्षीय विष्णुप्रसाद थारुविरुद्ध पीडित पक्षले फागुन ५ गते इलाका प्रहरी कार्यालय मोतीपुरमा उजुरी दियो। पीडितको स्वास्थ्य परीक्षण फागुन ५ गते बर्दिया जिल्ला अस्पतालमा भयो। प्रहरीले आरोपितलाई घरबाट फागुन ११ गते गिरफ्तार गयो। जिल्ला अदालतको आदेशले चैत ५ गते १ लाख रुपियाँ धरौटीमा रिहा गयो। धरौटी रकम तिर्न नसकेपछि आरोपितलाई अदालतले कारागार पठायो।

१७ वर्षीया बालिकालाई ०७९ फागुन ५ गते बलात्कार गरेको आरोपमा कैलाली जिल्ला टिकापुर नगरपालिका -५ बसन्तगाउँका २४ वर्षीय कमलबहादुर थारुविरुद्ध पीडितले फागुन १७ गते इलाका प्रहरी कार्यालय मोतीपुरमा उजुरी दिइन्। पीडितको स्वास्थ्य परीक्षण फागुन १७ गते बर्दिया जिल्ला अस्पताल गुलरियामा भयो। प्रहरीले आरोपितलाई बाँसगढी मटेरियाबाट फागुन १७ गते गिरफ्तार गयो। जिल्ला अदालतको चैत १३ गतेको आदेशले आरोपितलाई पुर्पक्षका लागि कारागार पठायो।

बालविवाह

दाङ

१४ वर्षीया बालिकालाई ०७९ माघ २६ गते घोराही उमनपा-२ का २५ वर्षीय सन्तोष दमाईसँग बालविवाह गराइरहेकोको भन्दै माघ २६ गते नै उजुरी परेपछि जिल्ला प्रहरी कार्यालय दाङले बेहुला सन्तोष परियार, ४५ वर्षीया आमा सर्मिला दमाई, ३२ वर्षीय काका मोहन दमाई र लमी ४० वर्षीय सीता नेपाली र बालिकाका बुवा र आमालाई विवाह मण्डपबाटै गिरफ्तार गयो। बालिकालाई विवाह गर्ने गराउने ६ जनाविरुद्ध फागुन १५ गते बालविवाहसम्बन्धी मुद्दा दर्ता गरेकोमा जिल्ला अदालतले बेहुलाकी आमा सर्मिला, काका मोहन, बेहुलीका बुवा र आमालाई ३५/३५ हजार रुपियाँ, बेहुला सन्तोष र लमी सीतालाई १०/१० हजार रुपियाँ धरौटीमा हिरासतमुक्त गयो।

१७ वर्षीया बालिकालाई ०७९ पुस २७ गते घोराही उमनपा-१४ का २१ वर्षीय सन्दिप नेपालीले बालविवाह गरेको भन्दै पीडित पक्षले पुस २९ गते जिल्ला प्रहरी कार्यालय दाङमा उजुरी दिए। प्रहरीले आरोपित नेपाली, बालिका र बालिकाकी आमालाई माघ २ गते घरबाटै गिरफ्तार गयो। प्रहरीले उमेर नपुगेको भन्दै

बालिकालाई अभिभावकको जिम्मा लगाई आरोपितलाई पनि माघ ४ गते रिहा गयो।

महिलामा विरुद्ध हुने सबै प्रकारका भेदभाव, दुर्व्यवहार मानव बेचबिखन तथा ओसारपसार रुपन्देही

१६ वर्षीया बालिकालाई राम्रो जागिर दिने प्रलोभन देखाएर ०७९ माघ २६ गते यौन शोषण गरी देहव्यपारमा लगाएको आरोपमा प्रहरीले लुम्बिनी सांस्कृतिक नपा-७ का होटल ब्लुस्काईका संचालक अन्दाजी ३६ वर्षीय नारायण क्षेत्री विरुद्ध फागुन २२ गते उजुरी दर्ता गयो। आरोपितले पीडितहरूलाई ०७८ पुसदेखि काममा लगाएको र एक महिनादेखि माघको २६ गतेदेखि देहव्यवसाय गर्न लगाएको आरोपमा पीडितले मानव बेचबिखन तथा ओसार पसार सम्बन्धी कसुरमा फागुन २२ गते इलाका प्रहरी कार्यालय लुम्बिनी उजुरी दर्ता गर्नुभयो। पीडितले दिएको उजुरीको आधारमा कारवाही अगाडी बढाएको र आरोपित फरार रहेकोले घटनाका विषयमा थप अनुसन्धान भैरहेको इलाका प्रहरी कार्यालयका इन्स्पेक्टर गजेन्द्र रावतले बताए। पीडितको स्वास्थ्य परीक्षण फागुन १९ गते लुम्बिनी प्रादेशिक अस्पताल बुटवलमा भयो।

कपिलवस्तु

२२ वर्षीया महिलालाई २०७९ पुस २९ गते प्युठान जिल्ला नौवाहिनी गाउँपालिका-७ बस्ने २४ वर्षीय नोखबहादुर खड्काले पीडितेग इमोमार्फत चिनजान गरी विवाह गर्ने र दुवैजनाले भारतमा गई पैसा कमाउने भनी भारततर्फ लैजाँदै गरेको अवस्थामा पुस २९ गते कृष्णनगर नगरपालिका-२ लिंगगेटबाट प्रहरीले गिरफ्तार गयो। आरोपित विरुद्ध माघ ३ गते मानव बेचबिखन तथा ओसारपसार उजुरी इलाका प्रहरी कार्यालय कृष्णनगरमा दर्ता भयो। पीडितको स्वास्थ्य परीक्षण पुस २९ गते शिवराज अस्पताल बहादुरगंजमा भयो। प्रहरीले सरकारी वकिलमार्फत जिल्ला अदालतमा माघ २३ गते मानव बेचबिखन तथा ओसारपसार सम्बन्धी मुद्दा दर्ता गयो। जिल्ला अदालतको माघ २४ गते आदेशले आरोपितलाई पुर्पक्षका लागि थुनामा राख्ने आदेश भएको जिल्ला अदालतका श्रेस्तेदार सुमन पाण्डेले बताए।

दाङ

२० वर्षीया महिलालाई ०७९ माघ २१ गते घोराही उमनपा-१४ की ३९ वर्षीया टोपली साकी र उनका ५२ वर्षीय पति बिमसा साकीले राम्रो पैसा आउने जागिर लगाइदिन्छौं भन्दै भारतको चण्डीगढ लगेर

कोठीमा बेचबिखन गरेको भन्दै पीडित पक्षले माघ २२ गते जिल्ला प्रहरी कार्यालय दाङमा उजुरी दियो। पीडितले कोठीमा लगातार १२ दिनसम्म यौनशोषण गरेको बताइन्। प्रहरीले विभिन्न सङ्घसंस्थाको समन्वयमा फागुन ४ गते उद्धार गरी नेपाल ल्यायो। पीडितको स्वास्थ्य परीक्षण फागुन ४ गते राप्ती स्वास्थ्य विज्ञान प्रतिष्ठानमा भयो। प्रहरीले आरोपितलाई फागुन ४ गते घोराहीबाटै गिरफ्तार गरी अनुसन्धान थालेको एसपी बीरबहादुर ओलीले बताए।


१४ वर्षीया बालिकालाई ०७९ पुस २६ गते राजपुर गाउँपालिका-७ की ३० वर्षीया सृया भन्ने शान्तिथापा मगरले बेचबिखन गरेको भन्दै पीडित पक्षले पुस २६ गते इलाका प्रहरी कार्यालय तुलसीपुरमा उजुरी दियो। बालिकाको स्वास्थ्य परीक्षण राप्ती प्रादेशिक अस्पताल तुलसीपुरमा पुस २६ गते भयो। ललाई फकाई भारततर्फ लैजाँदै गर्दा भैसाही नाकाबाट प्रहरीले पुस २६ गते गिरफ्तार गरी माघ १९ गते मानव बेचबिखन तथा ओसारपसार सम्बन्धी मुद्दा दर्ता गरेकोमा जिल्ला अदालतले माघ २२ गते पुर्पक्षका लागि कारागार पठायो।

बाँके

२३ वर्षीया महिलालाई ०७९ माघ १८ गते मानव बेचबिखन तथा ओसारपसार गरेको आरोपमा नेपालगञ्ज उपमहानगरपालिका-२ का ३७ वर्षीय जीवन सुनार जानकी गाउँपालिका -६ का ३८ वर्षीय जिलेदार बडही, जानकी गाउँपालिका-६ का ५५ वर्षीय पहलाद सोनार र जानकी गाउँपालिका-६ की २९ वर्षीया निलम सोनार विरूद्ध पीडितपक्षले माघ २० गते जिल्ला प्रहरी कार्यालयमा उजुरी दियो। प्रहरीले आरोपित जीवन र जिलेदारलाई माघ १९ गते जमुनाहाबाट गिरफ्तार गर्‍यो। पहलाद र निलम फरार रहेको जिल्ला प्रहरी कार्यालयका डिएसपी रामप्रसाद घर्तीमगरले बताए। प्रहरीले सरकारी वकिल कार्यालयमार्फत जिल्ला अदालतमा फागुन १२ गते मानव बेचबिखन तथा ओसारपसार शीर्षकमा मुद्दा दर्ता गर्‍यो। जिल्ला अदालतका न्यायाधीश चुरामन खड्काको फागुन १४ गतेको आदेशले पुर्पक्षका लागि कारागार पठाएको जिल्ला अदालतका श्रेष्ठेदार तीर्थरज भट्टले बताए।

२६ वर्षीया महिला र दुई वर्षीया अपा ता भएकी बालिकालाई ०७९ फागुन ९ गते जाजरकोटबाट नेपालगञ्जको बाटो हुँदै २९ वर्षीय पतिले फागुन १८ गते जम्मु कश्मिर पुर्‍याए। आरोपित फागुन २७ गते बजार जान्छु भन्दै आमा छोरीलाई होटेलमा छोडेर सम्पर्क बिहीन भएपछि पीडितद्वय शक्ति समूहको समन्वयमा चैत २ गते नेपाल आए। उनीहरू हाल शक्ति समूहको सेल्टरमा छन्। पीडित महिलाले आरोपितविरूद्ध जिल्ला प्रहरी कार्यालयमा

महिलाविरुद्ध भएका हिंसाबाट पीडित सङ्ख्या (जनवरी - मार्च २०२३)



चैत ७ गते मानव बेचबिखन तथा ओसारपसार कसुरमा उजुरी दिएको छन्। आरोपित फरार रहेको जिल्ला प्रहरी कार्यालयका डिएसपी रामप्रसाद घर्तीमगरले बताए।

२० वर्षीया महिलालाई दैलेख जिल्ला नागरायण नगरपालिका-९ का ३५ वर्षीय पुष्पराज सोनी, सुर्खेत जिल्ला विरेन्द्रनगर नगरपालिका -१२ का ३४ वर्षीय दिपा कवर, दैलेख जिल्ला नारायण नगरपालिका-९ का ३८ वर्षीय रमेश सुनारले मानव बेचबिखन तथा ओसारपसार गरेको भन्दै आरोपित विरूद्ध पीडितले चैत १२ गते जिल्ला प्रहरी कार्यालयमा उजुरी दिइन्। प्रहरीले

आरोपितद्वयलाई पुष्पराज र दिपालाई जमुनाहा नाकाबाट चैत १० गते गिरफ्तार गर्‍यो। अर्का आरोपित रमेश फरार रहेकाले अनुसन्धान भइरहेको जिल्ला प्रहरी कार्यालयका डिएसपी रामप्रसाद घर्तीमगरले बताए। गिरफ्तारीमा परेका आरोपित प्रहरी हिरासतमा छन्।

बलात्कार, बलात्कार प्रयास, यौन दुर्व्यवहार

प्युठान

२५ वर्षीया महिलालाई ०७९ चैत ८ गते बलात्कार गरेको भन्दै मल्लरानी गाउँपालिका-४ का २४ वर्षीय अनिल नेपाली र ३० वर्षीय मनोज शाहीविरुद्ध पीडित पक्षले चैत ९ गते जिल्ला प्रहरी कार्यालयमा उजुरी दिए। प्रहरीले आरोपित अनिल नेपालीलाई चैत ९ गते घरबाट गिरफ्तार गर्‍यो भने अर्का आरोपित घटना लगत्तै फरार रहेको र खोजी भइरहेको जिल्ला प्रहरी कार्यालयका इन्स्पेक्टर शुशील थापा मगरले बताए। पीडित र आरोपित दुवै जनाको स्वास्थ्य परीक्षण चैत ९ गते जिल्ला अस्पताल बिजुवारमा भयो।

पाल्पा

४६ वर्षीया महिलालाई २०७९ फागुन ११ गते बलात्कार गरेको भन्दै पीडित पक्षले रामपुर नगरपालिका-१० का ३६ वर्षीय मेघबहादुर सारु विरुद्ध फागुन १४ गते जिल्ला प्रहरी कार्यालय पाल्पामा उजुरी दियो। प्रहरीले आरोपितलाई फागुन १४ गते घरबाट गिरफ्तार गर्‍यो। पीडितको स्वास्थ्य परीक्षण फागुन १४ गते जिल्ला अस्पतालमा भयो। प्रहरीले जिल्ला अदालतमा जबरजस्ती करणी अभियोगमा चैत ८ गते मुद्दा पेश गरेकोमा जिल्ला अदालतका न्यायाधीश कमलराज बिष्टको चैत ८ गतेको इजलासले पुर्पक्षका लागि थुनामा राख्ने आदेश दिएको जिल्ला अदालतका श्रेस्तेदार दुर्गाप्रसाद बस्यालले बताए।

७० वर्षीया ज्येष्ठ नागरिक महिलालाई २०७९ फागुन २५ गते बलात्कार गरेको भन्दै पीडित पक्षले तिनाउ गाउँपालिका-६ करडतुङका २२ वर्षीय बिन्दुबहादुर रानाविरुद्ध फागुन २६ गते जिल्ला प्रहरी कार्यालय पाल्पामा उजुरी दियो। प्रहरीले आरोपितलाई फागुन २६ गते घरबाट गिरफ्तार गर्‍यो। पीडितको स्वास्थ्य परीक्षण फागुन २६ गते जिल्ला अस्पतालमा भयो।

६१ वर्षीया महिलालाई २०७९ चैत १४ गते बलात्कार गरेको भन्दै पीडित पक्षले रुपन्देही जिल्ला कोटइमाई गाउँपालिका-२ घर भई तानसेन नगरपालिका-६ स्थित खानेपानी योजनामा काम गर्दै आएका १८ वर्षीय किसमोहन लोध र गैडहवा गाउँपालिका-६ घर भई सोही योजनामा काम गर्ने ५६ वर्षीय महताम लोध विरुद्ध चैत

१५ गते जिल्ला प्रहरी कार्यालय पाल्पामा उजुरी दियो। प्रहरीले आरोपितद्वयलाई चैत १५ गते कार्यस्थलबाट गिरफ्तार गर्‍यो। पीडितको स्वास्थ्य परीक्षण चैत १५ गते पाल्पा अस्पतालमा भयो। आरोपित अनुसन्धानका लागि प्रहरी हिरासतमा रहेका छन्।

नवलपरासी पश्चिम

३९ वर्षीया महिलालाई ०७९ पुस १७ गतेसुस्ता गाउँपालिका-३, कुडिया निवासी ३६ वर्षीया परशुराम मल्लाहले बलात्कार गरेको भन्दै पीडितले पुस १७ गते प्रहरी कार्यालयमा उजुरी दिइन्। प्रहरीले आरोपितलाई पुस १७ गते घरबाट गिरफ्तार गर्‍यो। पीडितको स्वास्थ्य परीक्षण पुस १७ गते पृथ्वीचन्द्र जिल्ला अस्पतालमा भयो। जिल्ला सरकारी वकिल कार्यालय मार्फत माघ १३ गते जबरजस्ती करणी अभियोगमा जिल्ला अदालतमा पेश गरेकोमा माघ १५ गतेको जिल्ला अदालतको आदेशले आरोपितलाई पुर्पक्षका लागि थुनामा पठाएको श्रेस्तेदार प्रेमप्रसाद पौडेलले बताए।

४५ वर्षीया महिलालाई ०७९ माघ १९ गते सुस्ता गाउँपालिका-३, पत्थरकला निवासी ४० वर्षीय दिनेशकुमार गुप्ता तेलीले बलात्कार गरेको भन्दै पीडितले माघ २० गते इलाका प्रहरी कार्यालय, बेलाटारीमा उजुरी दिइन्। प्रहरीले आरोपितलाई माघ २० गते गिरफ्तार गर्‍यो। पीडितको स्वास्थ्य परीक्षण माघ २० गते पृथ्वीचन्द्र जिल्ला अस्पतालमा भयो।

३४ वर्षीया महिलालाई ०७९ फागुन १० गते ६३ वर्षीय पुरुषले बलात्कार गरेको भन्दै पीडितले ०७९ फागुन ११ गते जिल्ला प्रहरी कार्यालयमा उजुरी दिइन्। प्रहरीले आरोपितलाई फागुन ११ गते गिरफ्तार गर्‍यो। पीडितको स्वास्थ्य परीक्षण फागुन ११ गते पृथ्वी चन्द्र जिल्ला अस्पतालमा भयो।

२१ वर्षीया युवतीलाई २०७९ माघ १४ गते पाल्हीनन्दन गाउँपालिका-२, सुगौली निवासी २२ वर्षीय तबरेज आलमले बलात्कार गरेको भन्दै पीडित पक्षले फागुन ८ गते जिल्ला प्रहरी कार्यालयमा उजुरी दिए। प्रहरीले आरोपितलाई चैत ८ गते कहाँबाट गिरफ्तार गर्‍यो। पीडितको स्वास्थ्य परीक्षण फागुन ८ गते पृथ्वी चन्द्र जिल्ला अस्पतालमा भयो।

५७ वर्षीया महिलालाई ०७९ पुस २४ गते पाल्हीनन्दन गाउँपालिका-६, गानाबारी निवासी ४६ वर्षीय रामसेवक यादवले बलात्कार प्रयास गरेको भन्दै पीडित पक्षले फागुन १२ गते हुलाक मार्फत जिल्ला प्रहरी कार्यालय, परासीमा उजुरी दिए। आरोपित हालसम्म पनि गिरफ्तार भएका छैनन्। जिल्ला प्रहरी कार्यालयमा डिएसपी भोजराज पाण्डेका अनुसार उजुरी हुलाकमार्फत

आएकाले पीडितको स्वास्थ्य परीक्षण समेत हुन सकेको छैन।

१८ वर्षीया युवतीलाई ०७९ पुस २२ गते रामग्राम नपा- १५, हकुई बस्ने २२ वर्षीय सिताराम आरखले बलात्कार प्रयास गरेको भन्दै पीडितले पुस २३ गते जिल्ला प्रहरी कार्यालयमा उजुरी दिइन्। प्रहरीले आरोपितलाई माघ १८ गते गिरफ्तार गर्‍यो। पीडितको स्वास्थ्य परीक्षण पुस २२ गते पृथ्वीचन्द्र जिल्ला अस्पतालमा भयो।

रुपन्देही

२८ वर्षीया महिलालाई ०७९ माघ १३ गते बलात्कार गरेको आरोपमा पीडित पक्षले लुम्बिनी सांस्कृतिक नपा-२ हर्दौलीका २८ वर्षीय रामदेव लोध विरुद्ध फागुन १८ गते इलाका प्रहरी कार्यालय लुम्बिनीमा उजुरी दिए। पीडितको स्वास्थ्य परीक्षण फागुन १७ गते भीम अस्पताल भैरहवामा भयो। आरोपित फरार रहेकाले खोजी कार्य भैरहेको इलाका प्रहरी कार्यालय लुम्बिनीका इन्स्पेक्टर गजेन्द्र रावलले बताए।

१९ वर्षीया महिलालाई ०७९ माघ १३ गते बलात्कार गरेको आरोपमा पीडित पक्षले सैनामैना नपा- १ एकता टोलका १९ वर्षीय राज थापा विरुद्ध माघ २९ गते इलाका प्रहरी कार्यालय सालभण्डीमा उजुरी दिए। प्रहरीले आरोपितलाई माघ २९ गते घरबाटै गिरफ्तार गर्‍यो। पीडितको स्वास्थ्य परीक्षण माघ २८ गते लुम्बिनी प्रादेशिक अस्पताल बुटवलमा भयो। प्रहरीले जबरजस्ती करणी अभियोगमा फागुन २४ गते जिल्ला अदालतमा मुद्दा पेश गरेकोमा जिल्ला अदालतका श्रीकृष्ण मुरारी शिवाकोटीको फागुन २७ गतेको इजलासले आरोपितलाई पुर्पक्षका लागि थुनामा राख्ने आदेश गरेको जिल्ला अदालतका श्रेस्तेदार शोभाखर खरेलले बताए।

२३ वर्षीया बौद्धिक अपांगता भएकी महिलालाई ०७९ पुस २१ गते बलात्कार प्रयास गरेको आरोपमा पीडित पक्षले कञ्चन गाउँपालिका-३ अधिकारी चोकका ३० वर्षीय राजेन्द्र अधिकारी विरुद्ध पुस २३ गते इलाका प्रहरी कार्यालय सालभण्डीमा उजुरी दिए। प्रहरीले आरोपितलाई सूचनाका आधारमा पुस २१ गते साँझ घरबाटै गिरफ्तार गर्‍यो। पीडितको स्वास्थ्य परीक्षण पुस २१ गते गते लुम्बिनी प्रादेशिक अस्पतालमा भयो। प्रहरीले जबरजस्ती करणी उद्योगमा माघ ९ गते जिल्ला अदालत पेश गरेकोमा जिल्ला अदालतका न्यायाधीश कमल प्रसाद पोखरेलको माघ १७ गतेको इजलासले पुर्पक्षका लागि थुनामा राख्ने आदेश गरेको जिल्ला अदालतका श्रेस्तेदार शोभाखर खरेलले बताए।

२२ वर्षीया महिलालाई ०७९ माघ २६ गते

बलात्कार प्रयास गरेको आरोपमा पीडितले रोहिणी गाउँपालिका-६ का २३ वर्षीय श्रवण कैरीविरुद्ध फागुन १२ गते जिल्ला प्रहरी कार्यालयमा उजुरी दिए। प्रहरीले आरोपितलाई फागुन १२ गते रोहिणी घरबाटै गिरफ्तार गर्‍यो। पीडितको स्वास्थ्य परीक्षण फागुन १२ गते लुम्बिनी प्रादेशिक अस्पतालमा भयो। प्रहरीले जबरजस्ती करणी उद्योगमा फागुन २९ गते जिल्ला अदालतमा अदालत पेश गरेकोमा जिल्ला अदालतका न्यायाधीश प्रकाश उप्रेतीको फागुन ३० गते बसेको इजलासले आरोपितलाई पुर्पक्षका लागि थुनामा राख्ने आदेश गरेको जिल्ला अदालतका श्रेस्तेदार शोभाखर खरेलले बताए।

कपिलवस्तु

२४ वर्षीया महिलालाई २०७९ फागुन ९ गते शिवराज नपा- ८ बस्ने २२ वर्षीय लकुश यादवले बलात्कार प्रयास गरेको भन्दै पीडितले आरोपित विरुद्ध फागुन १० गते वडा प्रहरी कार्यालय चन्द्रौटामा उजुरी दिइन्। पीडितको स्वास्थ्य परीक्षण फागुन ९ गते शिवराज अस्पताल बहादुरगंजमा भयो। घटना पश्चात आरोपित फरार रहेकाले खोजी कार्य जारी रहेको जिल्ला प्रहरी कार्यालय कपिलवस्तुका डीएसपी मिन बहादुर घलेले बताए।

२९ वर्षीया महिलालाई ०७९ फागुन २ गते वाणगंगा नपा- २ बस्ने ३५ वर्षीय लक्ष्मण थारुले बलात्कार गरेको भन्दै आरोपित विरुद्ध पीडितले ०७९ फागुन २२ गते इलाका प्रहरी कार्यालय पिपरामा उजुरी दिइन्। पीडितलाई आरोपितले पटक पटक बलात्कार गरेको र अन्तिम पटक फागुन २ गते बलात्कार गरेको गरेको पीडितले आरोप लगाइन्। प्रहरीले आरोपितलाई फागुन २५ गते घरबाट गिरफ्तार गर्‍यो। पीडितको स्वास्थ्य परीक्षण फागुन २२ गते कपिलवस्तु अस्पताल तौलहवामा भयो। उजुरी अनुसन्धानको क्रममा रहेको जिल्ला प्रहरी कार्यालयका डीएसपी मिन बहादुर घलेले बताए।

दाङ

४५ वर्षीया महिलालाई ०७९ माघ ३ गते तुलसीपुर उमनपा-११ का ४५ वर्षीय धनीराम चौधरीले बलात्कार गरेको भन्दै पीडित पक्षले माघ ४ गते इलाका प्रहरी कार्यालय तुलसीपुरमा उजुरी दिए। पीडितको स्वास्थ्य परीक्षण माघ ४ गते राप्ती प्रादेशिक अस्पताल तुलसीपुरमा भयो। प्रहरीले आरोपितलाई माघ ४ गते घरबाटै गिरफ्तार गरी माघ २५ गते जबरजस्ती करणीसम्बन्धी मुद्दा चलाएकोमा जिल्ला अदालतका न्यायाधीश जगतबहादुर पौडेलको इजलासले माघ २६ गते १ लाख रुपियाँ धरौटीमा रिहा गर्‍यो।

२४ वर्षीया महिलालाई ०७९ पुस १८ गते बुढीनन्दा गाउँपालिका-१ दंगा प्रहरी सुनवलमा कार्यरत प्रहरी जवान २५ वर्षीय रामबहादुर कार्कीले बलात्कार गरेको भन्दै पीडित पक्षले पुस २० गते जिल्ला प्रहरी कार्यालय दाङमा उजुरी दिए। महिलाको स्वास्थ्य परीक्षण पुस २० गते राप्ती स्वास्थ्य विज्ञान प्रतिष्ठान घोराहीमा भयो। आरोपितलाई प्रहरीले अमिलियामा बसबाट पुस २० गते गिरफ्तार गरी पदबाट निलम्बन गरी माघ ५ गते जबरजस्ती करणीसम्बन्धी मुद्दा चलाएकोमा जिल्ला अदालतले माघ ६ गते १ लाख रुपियाँ धरौटीमा रिहा गऱ्यो।

३३ वर्षीया महिलालाई ०७९ पुस १७ गते घोराहीउमनपा-२ का ३७ वर्षीय नमराज पौडेलले बलात्कार गरेको भन्दै पीडित पक्षले माघ ३ गते जिल्ला प्रहरी कार्यालय दाङमा उजुरी दियो। पीडितको स्वास्थ्य परीक्षण माघ ३ गते राप्ती स्वास्थ्य विज्ञान प्रतिष्ठान घोराहीमा भयो। प्रहरीले आरोपितलाई माघ ३ गते घरबाटै गिरफ्तार गरी अनुसन्धान थालेको जिल्ला प्रहरी कार्यालय दाङका डिएसपी राजनराज गौतमले बताए।

१९ वर्षीया महिलालाई ०७९ फागुन २२ गते घोराही उपमनपा-१ का ४० वर्षीय वीरबहादुर परियारले बलात्कार गरेको भन्दै पीडित पक्षले जिल्ला प्रहरी कार्यालय घोराहीमा उजुरी दियो। पीडितको स्वास्थ्य परीक्षण फागुन २६ गते राप्ती स्वास्थ्य विज्ञान प्रतिष्ठान घोराहीमा भयो। प्रहरीले आरोपितलाई फागुन २६ गते घरबाटै गिरफ्तार गरी चैत २२ गते जबरजस्ती करणीसम्बन्धी मुद्दा चलाएकोमा जिल्ला अदालतले चैत २३ गते पुर्पक्षका लागि कारागार पठायो।

बाँके

३२ वर्षीया महिलालाई ०७९ चैत १८ गते बलात्कार गरेको भन्दै नेपालगञ्ज उपमहानगरपालिका-११का ३० वर्षीय सलमान कवडिया विरूद्ध पीडितले चैत १९ गते जिल्ला प्रहरी कार्यालयमा उजुरी दिइन्। पीडितको स्वास्थ्य परीक्षण चैत १९ गते भेरी अस्पतालमा भयो। आरोपित फरार रहेको जिल्ला प्रहरी कार्यालयका डिएसपी रामप्रसाद घर्तीमगरले बताए।

बर्दिया

३४ वर्षीया महिलालाई ०७९ पुस २० गते बलात्कार गरेको आरोपमा राजापुर नगरपालिका-८ भोगपुरका ३५ वर्षीय अरूण चौधरीविरूद्ध पीडित पक्षले पुस २२ गते राजापुर इलाका प्रहरी कार्यालयमा उजुरी दियो। पीडितको स्वास्थ्य परीक्षण पुस २२ गते बर्दिया जिल्ला अस्पताल गुलरियामा भयो। आरोपित फरार

रहेकाले खोजी कार्य भइरहेको डिएसपी प्रकाश थापाले बताउनु भयो।

३८ वर्षीया महिलालाई ०७९ पुस २५ गते बलात्कार गरेको आरोपमा पीडितले बाँसगढी नगरपालिका-४ बटाहा खैरेनीका ५५ वर्षीय हाकिम थारुविरूद्ध पुस २७ गते इलाका प्रहरी कार्यालय मोतीपुरमा उजुरी दिइन्। पीडितको स्वास्थ्य परीक्षण बर्दिया जिल्ला अस्पताल गुलरियामा पुस २७ गते भयो। आरोपित फरार रहेकाले खोजी भइरहेको प्रहरीले बतायो।

४८ वर्षीया महिलालाई ०७९ माघ १८ गते बलात्कार गरेको आरोपमा बाँसगढी नगरपालिका-८ ककौराका ५५ वर्षीय तुलप्रसाद गौतमविरूद्ध पीडितले माघ २१ गते इलाका प्रहरी कार्यालय मोतीपुरमा उजुरी दिइन्। पीडितको स्वास्थ्य परीक्षण माघ २१ गते बर्दिया जिल्ला अस्पताल गुलरियामा भयो। आरोपित फरार रहेको प्रहरीले जनायो।

कुटपिट गरी हत्या

रूपन्देही

सैनामैना नपा-१० की १४ वर्षीया बालिका सीता ज्ञवालीको ०७९ फागुन २१ गते भारफुकको बहानामा कुटपिट गरी हत्या गरेको आरोपमा प्रहरीले सैनामैना-१० बस्ने आफूलाई माता बताउने २२ वर्षीया सोनिया रेश्मीलाई फागुन २१ गते घरबाटै गिरफ्तार गर्‍यो। भने अन्य १६ जना आरोपितहरू सैनामैना नपा-१० बस्ने ४४ वर्षीय तारा प्रसाद ज्ञवाली, सोही ठाउँकै २७ वर्षीय इश्वरी पोखरेल, ५४ वर्षीया निमकला पाण्डे, ५८ वर्षीय मिन बहादुर रेश्मी, निजकी पत्नी ५४ वर्षीया चन्द्रकली रेश्मी, ३३ वर्षीय उमेश थापा, ४९ की कमला पोखरेल, २२ वर्षीय विष्णु प्रसाद पोखरेल, ५३ वर्षीय डोलनाथ गौतम, ४६ वर्षीय बालानन्द बेल्लासे, ३० वर्षीय दिनेश खनाल, ४५ वर्षीय डिलाराम घिमिरे, ५१ वर्षीय धनराज पोखरेल, ५७ वर्षीय रामजी प्रसाद पाण्डे, ५५ वर्षीय शालिकराम बेल्लासे र पाल्पा जिल्ला रैनादेवी छहरा गाँपा-७ का २३ वर्षीय कुमार सिंजालीलाई फागुन २७ गते गिरफ्तार गर्‍यो। प्रहरीले घटनाका विषयमा मृतक बालिकाको घर परिवारसँग बुझ्दा बिगत ४ र ५ दिनदेखि सिता कान सम्बन्धी बिरामी भएको, पटक पटक अस्पताल लगी चेकजाँच गरी औषधी सेवन गर्दा निको नभएको हुँदा माता भन्ने सोनिया रेश्मीले भारफुक गरी ठिक पाछिन् भन्ने थाहा पाई उनको घरमा लगेको कुरा अनुसन्धानबाट खुलेको। कुटपिटका कारण भारफुक गरेको ठाउँमा नै सिताको मृत्यु भएकोमा परिवारले सोही दिनको रातीनै दाहसस्कारको लागि घरपरिवारे कपिलबस्तु जिल्लाको लक्ष्मणघाट पुर्याएर दाहसस्कार गरेको मृतकको

घरपरिवारबाट खुल्लु आएको जिल्ला प्रहरी कार्यालयका डिएसपी श्याम अर्यालले बताउनुभयो। आरोपित माता भनिने सोनिया रेश्मीलाई इलाका प्रहरी कार्यालय सालभण्डारीमा राखी ज्यान सम्बन्धि कसुरमा अनुसन्धान भैरहेको प्रहरीले जनाइएको छ।

पारिवारिक हत्या

प्युठान

भिमरुक गाउँपालिका-५ की ५५ वर्षीया पवित्रा खनाललाई ०७९ फागुन ८ गते ६० वर्षीय पति छविनाल खनालले हत्या गरेको भन्दै पीडित पक्षले फागुन ९ गते जिल्ला प्रहरी कार्यालयमा उजुरी दियो। प्रहरीले आरोपितलाई फागुन १० गते घरबाट गिरफ्तार गरी ०७९ चैत ३ जिल्ला अदालत प्युठानमा कर्तव्य ज्यान अभियोगमा मुद्दा दर्ता गरेकोमा जिल्ला अदालत श्रेष्ठेदार वीरेन्द्रप्रकाश खड्काले चैत ३ गते पुर्पक्षका लागि कारागारमा राख्ने आदेश दिए। शवको पोष्टमार्टम फागुन ११ गते जिल्ला अस्पताल बिजुवारमा भयो। शव मृतकका छोरालाई बुझाएको प्रहरीले जनायो।

नवलपरासी पश्चिम

सुनवल नपा-४ सुनवलका ५० वर्षीया सहोदरी चौधरीलाई ५९ वर्षीय पति मोहन चौधरीले ०७९ फागुन २४ गते कुटपिट गरी हत्या गरेको भन्दै मृतक पक्षले फागुन २५ गते जिल्ला प्रहरी कार्यालय, परासीमा उजुरी दियो। प्रहरीले आरोपितलाई फागुन २५ गते घरबाट गिरफ्तार गर्‍यो। शवको पोस्टमार्टम फागुन २५ गते पृथ्वीचन्द्र जिल्ला अस्पतालमा भयो।

दाङ

लुङ्ग्री गाउँपालिका-६ रोल्पा घर भइहालदाङको घोराहीउमनपा-१९ मामजदुरी गर्न आएको ४४ वर्षीया गोविना बुढाथोकीलाई ०७९ माघ २१ गते ४९ वर्षीया पति

कितिमान बुढाथोकीले हत्या गरेको भन्दै पीडित पक्षले माघ २२ गते जिल्लाप्रहरी कार्यालय घोराहीमा उजुरी दिए। पटक पटक आपसी भगडा हुने गरेको र माघ २१ गते मादकपदार्थ सेवन गरेर विवादगर्दा हुंगाले हानेर हत्या गरेको प्रहरीले बतायो। शवको पोष्टमार्टम माघ २३ गते राप्ती स्वास्थ्य विज्ञान प्रतिष्ठान घोराहीमा भएपछि घर परिवारले बुझेर परम्पराअनुसार अन्त्यष्टि गरे। आरोपितलाई प्रहरीले माघ २२ गते घोराहीबाटै गिरफ्तार गरी फागुन १८ गते कर्तव्य ज्यानसम्बन्धी मुद्दा चलाएकोमा जिल्ला अदालतले फागुन १८ गते पुर्पक्षकालागि कारागार पठायो।

सबैप्रकारका जातीय विभेद

नवलपरासी पश्चिम

सुस्ता गाउँपालिका-२, कुडिया निवासी २१ वर्षीया किरनकुमारी हरिजनलाई सोही ठाउँका २१ वर्षीय कलम अन्सारीले विभिन्न प्रलोभन देखाएर प्रेम विवाह गरे। घर परिवारले अन्तरजातीय विवाह गरेको कारण कोठा भाडामा लिएर बस्दै आएकोमा ३ महिनाको छोरा समेत भएकोले खर्च र खाना समेत नभएको उनले बताइन्। माइतीबाट पनि अपहेलित हुन परेकोले ०७९ माघ २४ गतेदेखि अल्पकालीन आश्रय स्थलको सेफ हाउसमा बस्दै आएको छिन्। मानाचामल, अशं, नाता कायमका लागि जिल्ला अदालतमा माघ २५ गते मुद्दा दर्ता गराएको समेत आश्रय स्थलकी व्यवस्थापक भवानी खाम्चाले बताइन्।

प्रतापपुर गाउँपालिका ८, फट्कीटोला बस्ने ४४ वर्षीय रामप्रित हरिजनलाई दलित भएको कारण ०७९ चैत ३ गते सोही ठाउँ बस्ने ३० वर्षीय हरेन्द्र मल्लाह, २० वर्षीय उपेन्द्र मल्लाह र २० वर्षीय रोहित मल्लाहले अपमानजनक शब्द प्रयोग गरी गालीगलौज र कुटपिट गरेको भन्दै चैत ४ गते ईलाका प्रहरी कार्यालय, बेलाटारीमा उजुरी दिए। प्रहरीले आरोपितलाई चैत ४ गते गिरफ्तार गर्‍यो।



मानव अधिकार र सामाजिक न्यायका निम्ति

अनौपचारिक क्षेत्र सेवा केन्द्र (इन्सेक)

लुम्बिनी प्रदेशद्वारा प्रकाशित

सल्लाहकार : भोला महत, **संयोजन/सम्पादन** : विनोद पाण्डे, **व्यवस्थापक** : खिमलाल भट्टराई

नेपालगञ्ज उपमहानगरपालिका-१२, एसओएस मार्ग, बाँके, फोन : ०८१-४१५३४३

इमेल : nepalgunj@insec.org.np, Website : www.inseconline.org